

ہفت روزہ

29
28

خدا مالدین

بیت کلا
شیخ ابوبکر خلیفہ دہلوی
شیخ الاسلام دارالافتاء

۸ ربیع الثانی ۱۴۰۲ھ

۱۳ جنوری ۱۹۸۲ء

یہ کتاب طبعاً و بغير مجوز خدا مالدین لاہور

مدیر - / ۲۲

احادیث الرسول

ترجمہ و شرح ————— محمد سعید الرحمن علوی

جنت میں رسول اللہ صلی اللہ تعالیٰ علیہ و اصحابہ وسلم کی معیت کیسے نصیب ہوگی ؟

عَنْ أَنَسٍ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَ أَصْحَابُهُ وَسَلَّمَ يَا بُنَيَّ إِنْ قَدَرْتَ أَنْ تُصْبِحَ وَ تُمَسِّيَ وَ لَيْسَ فِي قَلْبِكَ غِشٌّ وَلَا حِدٌّ فَافْعَلْ ثُمَّ قَالَ يَا بُنَيَّ وَ ذَاكَ مِنْ سُنَّتِي وَ مَنْ أَحَبَّ سُنَّتِي فَقَدْ أَحَبَّنِي وَ مَنْ أَحَبَّنِي كَانَ مَعِيَ فِي الْجَنَّةِ (ترمذی، مشکوٰۃ ص ۳)

آقا نے فرمایا۔ اے بیٹے ! اگر تو اپنی صبح اور شام اس طرح گزار سکے کہ کسی کے لئے تیرے دل میں کوئی بدخواہی کی بات نہ ہو تو ایسا کر گذر کہ یہ نہایت اچھی بات ہے اور ایسا کرنا میری سنت و طریقہ ہے۔ اور جو شخص میری سنت کو محبوب رکھتا ہے وہ میرے ساتھ جنت میں ہوگا۔

یہ بات تو سچ ہے، کہ حضور علیہ السلام انسانیت کی تعمیر کی غرض سے آئے تھے، گوشت پرست کے وہ انسانی پتلے جو ہدایت ربانی سے محرومی کے سبب حیوانیت کی سطح پر آئے تھے۔ انہیں اس سطحِ اذل سے اٹھا کر کامیابیوں کی منزل تک پہنچانا اور ان کی مردہ رگوں کو حیاتِ ابدی سے ہلکار کرنا اور انہیں انسانیت کے حقیقی مقام سے آگاہ کرنا انبیاء

کا وظیفہ زندگی ہوتا ہے۔ وہ امتِ تعالیٰ کے بتلائے ہوئے نقشہ شافی کے ذریعہ مردہ دلوں کا علاج کرتے اور انہیں اپنی منزل سے آشنا کرتے ہیں۔ جو لوگ اس سعادت سے بہرہ ور ہو جاتے ہیں وہ کسی کافر، مشرک، مرتد، منافق، بدعتی، زندقہ اور ملحد وغیرہ سے اس کی روحانی بیماری کے سبب نفرت نہیں کرتے۔ انہیں بیماری سے توڑ پھڑ موتی ہے، اس سے عداوت ہوتا ہے اور اس کی اصلاح کی فکر بھی ہوتی ہے لیکن وہ اس انسان سے نفرت نہیں کرتے۔ بلکہ اس اذنان کی ہدایت و اصلاح کی کوشش کرتے ہیں۔ حضرت مجدد الف ثانی قدس سرہ کی بات بہت خوب ہے کہ اپنے آپ کو افغانی کافر سے افضل سمجھنے والا معرفتِ الہی سے محروم رہتا ہے۔ وجہ ظاہر ہے کہ اصل انحصار تو ”خاتمہ“ پر ہے جس کے متعلق نہیں کہا جاسکتا کہ کیا ہو۔ (باقی ۲۲ پر)

خدمتِ نبوی



جلد ۲۹ • شماره ۲۸
۸ ربیع الثانی ۱۳ جنوری
۱۴۰۲ھ • ۱۹۸۳ء

رئیس الادارہ
شیخ التفسیر حضرت مولانا عبید اللہ انور

مجلس ادارت
مولانا محمد اجمل قادری
محمد سعید الرحمن علوی
ظہیر میر ایم اے ایل ایل بی

اس شمارے میں

احادیث الرسول

آہ ! مولانا سید نور الحسن شاہ بخاری - اداریہ
قرآن عزیز اور اخلاقی تعلیم خطبہ جمعہ
شیخ العرب والجمہ (نظم)
نغمہ مسیحی اتحاد
خونی نشیہ
اسلامی نظام

سالانہ	ششماہی	سہ ماہی
۸۰/-	۴۵/-	۲۵/-
فی پچہ	۲/-	روپے

بل اشتراک
طابع : منہاج الدین صلاحی مطبع شرکت پرنٹنگ پریس لاہور
ناشر : مولانا عبید اللہ انور
مقام : اندرون شیر نواز دروازہ، لاہور

آہ ! مولانا سید نور الحسن شاہ بخاری

اِنَّا بَشِّرُوكُمْ بِرَاجِعٍ

پاکستان کے دینی و علمی حلقوں میں یہ خبر انتہائی رنج و الم کے ساتھ پڑھی جاتے گی کہ ملک کے بزرگ عالم دین اور تنظیم اہل سنت و الجماعت پاکستان کے سرپرست حضرت مولانا سید نور الحسن شاہ صاحب بخاری گزشتہ روز مٹان میں حرکت قلب بند ہو جانے سے انتقال کر گئے۔ اِنَّا بَشِّرُوكُمْ بِرَاجِعٍ۔

مرحوم کافی عرصہ سے علیل تھے۔ وفات سے قبل انہیں دل کا دورہ پڑا اور طبی امداد پہنچنے سے قبل ہی ان کی روح قفسِ عنقریب سے پرواز کر گئی اور اس طرح صحابہ کرام رضوان اللہ علیہم اجمعین کی مدح و دفاع میں ہر وقت حرکت میں رہنے والی وہ زبان ہمیشہ کے لئے خاموش ہو گئی جس نے مذہب اہل سنت و الجماعت کی ترویج و اشاعت اور صحابہ کرام رضی اللہ عنہم و مذہب اہل سنت پر ہونے والے اعتراضات کے جواب و دفاع کو اپنی زندگی کا مشن بنا رکھا تھا۔

مولانا سید نور الحسن شاہ بخاری رحمہ اللہ تعالیٰ شیخ الاسلام حضرت مولانا سید حسین احمد مدنی نور اللہ مرقدہ کے ممتاز تلامذہ ہیں سے تھے اور حق تعالیٰ نے انہیں زبان و قلم دونوں کی وافر صلاحیتوں سے بہرہ ور فرمایا تھا اور تحقیق و مطالعہ کا خصوصی ذوق و دیعت کیا تھا۔

انہوں نے توحید و سنت کی اشاعت اور مذہب اہل سنت کی حمایت و دفاع کے ساتھ ساتھ صحابہ کرام رضی اللہ عنہم کے ناموس کے تحفظ اور ان پر مختلف اطراف سے ہونے والے تحریری و تقریری

مجالسِ ذکر

پیر طریقت حضرت مولانا جیل احمد دہلوی مدظلہ
قادری راشدی خلیفہ مجاز حضرت زاپوری
و حضرت پسروری قدس سرہا
۱- ۱۲ جنوری جمعرات پاکپتن شریف
۲- ۱۳ جنوری جمعۃ المبارک مدرائے اہل مدارس
کنگن پور ضلع قصور

۱۴ جنوری ہفتہ مدرائے محمودیہ
تارگڑھ تحصیل ضلع قصور
۱۵ جنوری اتوار تحفہ نون ضلع قصور
۱۶ جنوری پیر قادی و ند ضلع قصور
۱۷ جنوری منگل مدرسہ تعلیم الاسلام
اٹھیں پور تحصیل ضلع قصور
الاعی الی الخیر
حبیب اللہ قادری راشدی
خادم مدرسہ تاسمہ کوٹ سردخان قصور شہر

مدیر خادم الدین کو صدمہ

احقر کے منجھلے بہنوئی عزیز بی
حافظ منظور الہی صدیقی کے اکلوتے
بیٹے منظر عباس ہفتہ رفتہ اچانک
انتقال کر گئے۔ جس کا سارے خاندان
کو طبعی طور پر شدید صدمہ ہے۔ اللہ
رب العزت اس بچہ کو والدین کے لئے
ذخیرہ آخرت بنائے اور اس کا دنیا میں
بہترین بدل نصیب ہو۔

بزرگوں، احباب اور مخلصین سے دعا
کی درخواست ہے۔

غمرہ - علوی

حملوں کے جواب و دفاع کو
اپنی زندگی کا مقصد و حید قرار
دے رکھا تھا اور جب تک جہانی
قوتوں نے ساتھ دیا وہ اس
مقصد کی تکمیل کے لئے ہمہ تن
مصرف رہے ضخیم علمی و تحقیقی
کتابوں کی تصنیف و اشاعت کے
علاوہ ملک کے مختلف حصوں
میں مدارس کے سالانہ جلسوں اور
تبلیغی اجتماعات میں ان کے خطاب
کا سلسلہ ایک عرصہ تک جاری
رہا اور اہل علم ان کی نکتہ آفرینیوں
سے محفوظ ہوتے رہے۔ آج کے
دور میں جب کہ آماز، لے،
لفاطی اور متحدی سے خطابت کے
عناصر اربعہ کی حیثیت اختیار کر
لی ہے مولانا سید نور الحسن شاہ
بخاریؒ کی خطابت و تکلم کی
خوبیوں کا ادراک یقیناً مشکل کام
ہے لیکن اس میں کوئی شبہ نہیں
کہ وہ سنجیدہ اور علمی ماحول میں
اپنے دور کے کامیاب خطیب نے
منتظم تھے اور ان کے جاندار فلم
کے ساتھ ساتھ ان کی خطابت و
تکلم نے مذہب اہل سنت کے
بارے میں اہل رفض و بدعت کے
پیدا کردہ شکوک و شبہات کے
ازالہ میں اہم کردار ادا کیا ہے۔

حضرت اقدس مولانا عبید اللہ
انور دامت برکاتہم نے حضرت مولانا
سید نور الحسن شاہ بخاری رحمہ اللہ
تعالیٰ کی وفات پر گہرے رنج و
غم کا اظہار کیا ہے اور ان کی
وفات کو علمی و دینی حلقوں کے
لئے ناقابل تلافی نقصان قرار دیتے
ہوئے دعا فرمائی تھی کہ اللہ تعالیٰ
شاہ صاحب مرحوم کے درجات بلند
فرمائیں اور جملہ پسماندگان و رفقاء
کو مہربانیاں کی توفیق دیں۔

ادارہ خادم الدین تنظیم
اہل سنت کے سربراہ علامہ
عبد الستار تونسوی و دیگر ارکان
اور مولانا سید نور الحسن شاہ بخاریؒ
کے خاندان کے اس غم میں برابر
کا شریک ہے اور مرحوم کی بلند
درجات کے لئے دعا گو ہے۔

احقر کا علمی سہارا

خطبہ جمعہ

قرآن عزیز اور اخلاقی تعلیم

جانشین شیخ التفسیر حضرت مولانا عبید اللہ انور مدظلہ العالی

بعد از خطبہ مسنونہ :
بزرگان محترم، برادران عزیز!
قرآن عزیز اللہ رب العزت
کی آخری کتاب ہے جو آخری رسول
مجتبیٰ عربی صلوات اللہ تعالیٰ علیہ
وسلامہ پر نازل ہوئی۔ سورۃ
بقرہ کی ابتدا میں فرمایا گیا ہے۔
ذالک الکتاب لا ریب فیہ
کہ اس میں کسی قسم کا کوئی شک
نہیں۔ اور جسے کوئی شک
ہے وہ آکر مقابلہ کرے اور
اپنا شوق پورا کرے۔ یہ بات بھی
سورۃ بقرہ کے تیسرے رکوع میں
ہے اور اللہ تعالیٰ نے فرمایا ہے
کہ تنہا تنہا نہیں سب مل کر
ایسا کر کے دیکھ لو۔ لیکن یاد رکھو
اس میں تمہیں قطعاً کامیابی نہ ہوگی۔
مولانا ابوالکلام آزاد رحمہ
اللہ تعالیٰ کے الفاظ میں یہ آخری
سچائی ہے۔ اب نسل انسانی کی سعادت
و صلاح کا انحصار اسی پر ہے
اور یہ بات کہ اس کے بعد کسی
نئی سچائی پر ایمان لانا تکمیل دین
کے لئے ضروری ہو۔ بالکل غلط ہے،
جو ہونا تھا ہو چکا اور جو آنا تھا
وہ آ چکا۔
آنے والے پر یہ کتاب نازل
ہوتی جس کے متعلق نازل کرنے والے
نے فرمایا :۔
”بلاشبہ یہ قرآن سب سے
سیدھے راستہ کی نشاندہی
کرتا ہے۔“ (دینی اسرائیل ۹)
امام فخر الدین رازی رحمہ
اللہ تعالیٰ نے اپنی مشہور تفسیر کے
مقدمہ میں لکھتے ہیں :۔
”تمام آسمانی صحیفوں کا
خلاصہ اور نچوڑ قرآن کریم
ہے۔ یہی وہ ہے کہ قرآن
حکیم پر ایمان لانا، تمام
آسمانی صحیفوں پر ایمان
لانے کے مترادف ہے۔
اور قرآن کا انکار تمام
الہامی کتابوں کا انکار ہے۔
اللہ رب العزت نے فرمایا
ہے اس کتاب میں ہال برابر کجی
نہیں (الکہف : ۱) اور اسے معصیت

شکار، ہدایت اور رحمت قرار
دیا۔ (یونس ۵۷)
حضور علیہ السلام کا ارشاد گرامی
حاصل قرآن محمد عربی صلوات اللہ
تعالیٰ علیہ وسلامہ قرآن عزیز پر
نہایت بلیغ اور مفصل تبصرہ ان
الفاظ میں کرتے ہیں
”یہ اللہ کی کتاب ہے، کتاب
ہدایت ہے۔ اس میں ان
کے بھی حالات ہیں جو گذر
چکے ہیں اور ان کے بھی
ہیں جو آنے والے ہیں۔ یہ
کتاب قانونِ حکم ہے تمہارے
درمیان جو جھگڑے پیش آتے
یا آسکتے ہیں ان کا فیصلہ
اس میں ہے، یہ بے مقصد
اور فضول دستاویز نہیں۔
جو شخص از راہِ تکبر اور
کجروی کے سبب اس کو
چھوڑ دے گا رب العزت
اس کے ٹکڑے ٹکڑے فرما
دیگا اور جو اس کے

سوا کسی دوسری جگہ سے ہدایت تلاش کرے گا وہ گمراہ ہو کر رہے گا۔ یہ کتاب اللہ رب العزت کی مضبوط رستی ہے۔ اللہ تعالیٰ کا حکم ذکر اور بیان ہے۔ یہی سیدھا راستہ ہے اللہ تعالیٰ کی ایسی ہدایت ہے کہ خواہشات نفسانی اس کو ٹیڑھا نہیں کر سکتیں۔ اس کی پیروی کرنے والے بے راہ نہیں ہو سکتے۔ لوگوں کی زبانیں اس کو غلط مطلق نہیں کر سکتیں تاکہ اس کے ذریعے حق و باطل میں فرق و امتیاز نہ ہو سکے۔ یا یہ کہ زبانیں قرآن کے الفاظ میں التباس کا شکار نہیں ہو سکتیں جو زبان قرآن کا صحیح تلفظ کر رہی ہے وہ حق ہے۔ قرآن ایسا کلام ہے جس سے حقیقی علماء کبھی سیر نہ ہوں گے۔ بار بار پڑھنے سے یہ کلام پرانا اور بوسیدہ نہ ہو گا۔ ہر بار اس کی تلاوت سے قاری زیادہ لطف اندوز اور حلاوت محسوس کرے گا۔ اس کے علوم اور حقائق و معارف کبھی ختم نہ ہوں گے۔ قرآن مجید رب العزت کا ایسا کلام ہے کہ جنات نے سنا تو صبر نہ کر سکے

اور بول اٹھے کہ یہ کیا ہے عجیب و غریب کلام ہے اس کے مضامین کی فصاحت و بلاغت، گہرائی اور گیرائی دنیا کو حیرت اور استعجاب میں ڈالنے والی ہے۔ حق بولتا ہے اور سیدھی راہ دکھاتا ہے۔ جس نے قرآن کا کوئی لفظ یا فقرہ بولا اس نے پیس بولا۔ جس نے قرآن کے مطابق فیصلہ کیا اس نے عدل و انصاف سے کام لیا۔ جس نے لوگوں کو اس کی طرف دعوت دی اس نے حق اور راستی کی طرف دعوت دی۔

رسول محترم، امام ہدی، نبی عربی، قائدنا الاعظم الاکرم صلی اللہ تعالیٰ علیہ و آلہ و سلم کے ان ارشادات عالیہ پر غور فرمائیں کس طرح ایک ایک بات کھول کر اور وضاحت کے ساتھ بیان کر دیا۔ حقیقت یہ ہے کہ یہ آپ ہی کا کام تھا کہ اس خوبصورت اور طبع انداز سے قرآن کا تعارف کراتے۔

اخلاقیات

صحبت امروزہ میں اخلاقیات کے ضمن میں کچھ عرض کرنا ہے کہ اس معاملہ میں قرآن کی کیا رہنمائی ہے اخلاق کا معنی عادت، خصلت، اور خُرد کا ہے۔ عادت، خصلت

اور خُرد اچھی ہو سکتی ہے بُری بھی۔ اچھی ہو تو اسے حسن اخلاق سے تعبیر کرتے ہیں۔ بُری ہو تو اسے بد اخلاقی کا نام دیا جاتا ہے۔ قرآن اپنے نام لیواؤں سے خوش خلقی کا مطالبہ کرتا اور انہیں اخلاقی بندوبست پر فائز دیکھنا چاہتا ہے۔ چنانچہ وہ اصولی تعلیم کے ساتھ ساتھ بعض مخصوص اچھے خصائص کی طرف بطور خاص توجہ دلاتا اور بد اخلاقیوں سے روکتا ہے سچائی ہے۔ ساری دنیا جانتی ہے کہ یہ پسندیدہ چیز ہے اور اس کے بالمقابل جھوٹ ناپسندیدہ ہے۔

قرآن کہتا ہے! ایمانے والو! اللہ کا خوف رکھو، اور سچوں کے ساتھ رہو (توبہ: ۱۱۹) گویا اسے یہ بھی گوارا نہیں کہ مسلمان جھوٹوں کے ہمدرد و رفیق ہوں، انہیں خود سچا ہونا چاہئے اور سچوں کا ساتھی۔ حضور علیہ السلام فرماتے ہیں:۔

”سچائی کو لازم پکڑ لو کہ سچائی نجات اور جھوٹ ہلاکت کا باعث ہے۔“

صبر ایک انتہائی اچھی صفت ہے ایک بات طبیعت کو بھاتی ہے لیکن نشائے شریعت کے خلاف ہے اس کا ترک صبر ہے تو ایسی بات جو طبعاً ناگوار

تھی لیکن ہو گئی اس کے صدمہ کو برداشت کر لینا بھی صبر ہے اللہ تعالیٰ صبر اختیار کرنے اور اس میں ایک دوسرے سے آگے بڑھنے کی تلقین کرتے ہیں اور اسے فلاح و کامیابی کا ذریعہ بتاتے ہیں (آل عمران: ۲۰۰) سورہ بقرہ میں کہتے ہیں کہ اللہ تعالیٰ صبر کرنے والوں کے ساتھ ہے۔ نیز یہ کہ جو صابر ہیں وہ اللہ کی رحمت کے مستحق ہیں اور ہدایت یافتہ ہیں۔ سورہ یوسف میں صبر کو جمیل کہا گیا۔

عفو و درگزر انتہائی اچھی خصلت ہے۔ چوٹ سہہ کر معاف کر دینا بہادر لوگوں کا کام ہے حضور علیہ السلام کو خطاب ہوتا ہے:۔

”اے رسول! درگزر کا طریقہ اختیار کیجئے۔ اچھی باتوں کی تلقین کرتے رہئے اور جاہلوں سے نہ اُجھٹئے۔“

سورہ شوریٰ میں ہے:۔ ”جس نے معاف کر دیا اور اصلاح کی کوشش کی اس کا اجر اللہ تعالیٰ کے ذمہ ہے۔“

ایشا کہتے ہیں دوسروں کو اپنے آپ پر ترجیح دینا۔ خیال فرمائیں کتنا مشکل مرحلہ ہے

لیکن اللہ رب العزت ایسے لوگوں کا ذکر کرتے ہوئے فرماتے ہیں: ”وہ ان کو اپنی ذات پر ترجیح دیتے ہیں خواہ ان کو خود احتیاج ہی ہو۔ اور جو شخص تنگدلی سے بچا لیا گیا تو ایسے ہی لوگ مراد پانے والے اور فلاح حاصل کرنے والے ہیں۔“

وعدہ خلافی اور جھوٹ کا ذکر آیا تو فرمایا:۔ ”نتیجہ یہ ہوا کہ ان کے دلوں میں ہمیشہ کے لئے نفاق کا روگ ہو گیا جو اللہ تعالیٰ کے حضور پیشی کے دن تک ان کا پیچھا نہ چھوڑے گا یہ اس لئے کہ انہوں نے اللہ تعالیٰ سے وعدہ خلافی کی اور مسلسل جھوٹ بولتے رہے۔“ (توبہ: ۷۷)

تکبر انتہائی بری عادت ہے اور وظیفہ عبادت و بندگی کی صریح ضد ہے۔ انسان کو بالکل یہ بات زیب نہیں دیتی۔ اللہ تعالیٰ ایسے لوگوں کو خوب سمجھاتے ہیں ارشاد ہوتا ہے:۔

”زمین پر اکر نہ چلو اس طرح چلنے سے نہ تم زمین کو پھاڑ سکتے ہو

اور نہ پہاڑوں کی بلندی تک پہنچ سکتے ہو۔“ (بنی اسرائیل: ۱۳۷) بخل نام ہے دل کی تنگی کا۔ آدمی نہ اپنی ذات پر خرچ کرے نہ اہل و عیال پر نہ دوست احباب پر نہ اللہ تعالیٰ کے راستہ میں کسی بھی ذریعہ۔ ایسے شخص کا ذکر ہوتا ہے۔ جس نے مال اکٹھا کیا اسے بار بار گنا اور یہ سمجھ لیا کہ اس کا مال اسے زندہ جاوید بنا ڈالے گا تو یہ ایسا ہرگز نہیں۔ وہ تو دوزخ میں ڈالا جائے گا (الحجرہ)

اور سورہ توبہ میں ہے۔ اس کا مال گرم کر کے اس سے اسے داغ دے جائیں گے۔ الحجرہ میں عیب جوئی کرنے والے کے لئے ہلاکت بتائی۔ اور الحجرات میں ایک دوسرے کے گتے ٹھٹھا، نام بگاڑنا، بدگمانی اور غیبت سے روکا اور غیبت کے متعلق فرمایا ”یہ تو مردہ بھائی کا گوشت کھانے کے مترادف ہے۔“

الفرح

اس کتاب ہدایت نے اخلاقیات کے باب میں اس طرح رہنمائی کی۔ اب یہ حضرت انسان کا کام ہے کہ وہ سنتا اور عمل کرتا ہے یا نہیں؟ عہد برسوں بلاغ باشد و بس۔

شیخ العرب العجم السید حسین احمد مدنی رحمۃ اللہ علیہ

آں حسین احمد امام الاولیاء
سید عالی نسب، نور علیہ
سالہا بد زبیر دانا سے رسول
داد رب بے نیاز اور اغت
چوں حسینی بود آں مرد غنی
آفتاب آسمان دیوبند
فکر او از نور احمد مستیز
آں امام حریت، اہل خبر
خادم دین نبی، اہل ولا
مرد دانا، مرد بینا، دور رس

کار تبلیغ رسالت چوں رود
انتیاز افتد عرب را با عجم
چوں عرب اہل عجم دانائے راز
فرق اندر شش جہت لاریب نیست
سید الافاق آں خیر الانام

آں حسین احمد بہ اصلش ہاشمی
قول و فعل او بہ حسن اتقاء
چوں اشارت از شہ دیں یافتہ
بہر استخلاص ہند او آمدہ

مسلم مسیحی اتحاد

اس کی حقیقی بنیاد توحید ربانی ہے!

محمد سعید الرحمن علوی

عینی علیہ السلام سمیت جملہ انبیاء
کرام علیہم السلام کو تسلیم کرنا ہمارے
ایمان کا حصہ ہے۔ کسی ایک
رسول و نبی کا انکار کرنے سے
ہم مسلمان نہیں رہ سکتے، لیکن
ہمارے ہر مانوں نے جس طرح ہم
پر ظلم توڑے۔ خدا را کوئی
تو اس کی خبر ہے؟
ہیں یقین ہے کہ ان
سطور پر ہیں "وثنی اتحاد" کا خطاب
دیا جائے گا لیکن سوال یہ ہے
کہ ہم سیاہ کو سیاہ اور سفید کو
سفید کہنا کس طرح چھوڑ دیں؟
یہود کی "مقدس عدالتوں" نے جب
جناب عینی علیہ السلام کو "مجرم"
گردان کر انہیں پھانسی کا مستحق
قرار دیا تو رب کائنات نے اپنی
قدرت کاملہ سے انہیں زندہ آسمانوں
پر اٹھا لیا۔ اس خاندان کے
معاملہ میں رب اعزت کی عنایات کا
ایک لامتناہی سلسلہ تھا، سیدنا
عینی کی نانی محترمہ نے ایک فرزند
رشید کی درخواست کی تھی۔ جو

ہمارے یہاں چند سالوں سے
دسمبر کے آخری دنوں میں مسلم مسیحی
اتحاد کے عنوان کے بورڈ، اشتہارات،
بیز اور ٹریکیٹ نظر آنے لگے ہیں
اس ضمن میں بعض مقامات بالخصوص
لاہور میں جلسے بھی منعقد ہوتے رہتے
ہیں۔ جیسا کہ اس سال بھی ایک جلسہ
لاہور کے گراں ترین ہوٹل ملٹن میں
منعقد ہوا۔ لیڈر شپ کے
شریقین حضرات جب راستہ تنگ دیکھتے
ہیں تو پھر مظلوم دین اور اس قسم
کی چیزوں کو اپنی سیاسی چودھریٹ
کی بنیاد بناتے ہیں۔ یہ
جلسہ بھی اسی نوعیت کا تھا۔
اور اس کا ثبوت وہ قراردادیں
ہیں جو بعد میں منظور کی گئیں۔
بعض سادہ لوح مسلمان اس قسم
کے پروگراموں میں نہایت نیک نیتی
سے شریک ہزم ہو جاتے ہیں اور
وہ قرآنی حقائق اور تاریخی واقعات
سے بالکل صرف نظر کر لیتے ہیں
یا تجاہل عارفانہ کا شکار ہو جاتے
ہیں۔ امر واقعہ یہ ہے کہ سیدنا

بیت المقدس کا خادم ہو سکے۔
فرزند تو نہ ہوا بچی ہوئی۔ لیکن
اسے ہی رب اعزت نے حسی قبول
سے نوازا اور اپنے نبی سیدنا زکریا
علیہ السلام کو جو اس بچی کے خالو
تھے کی کفالت میں دے دیا۔
وہ بچی مریم تھیں جنہیں بغیر حساب
رزق دینے والا اس طرح دیتا کہ
سیدنا زکریا اس سے متاثر ہو کر
برہا پے میں اولاد کی فریاد کرنے
لگے۔ جب مریم جوان ہوئیں
تو بن بیٹھے اسے "دلہ صالح" کی
اطلاع ملی۔ شریف عورت پریشان
ہوئیں۔ لیکن یہ ہو کر رہا اور سیدنا
عینی پیدا ہی نہیں ہوئے انہوں نے
معصوم زبان سے اپنی مائے کی
پاکلامی بھی بیان کی۔ قدیم و
جدید یہود (جدید یہود کی صف
میں بہت سے لوگ آتے ہیں۔
ایک ان میں مرزائی بھی ہیں جنہیں
عیسائی دنیا نے منظم کیا اور سیدنا
عینی اور ان کے خاندان کے متعلق
ان کے مکروہ ترین نظریات کے باوجود

اسلامی نظام، حقیقت مطلوب یا نام؟

مولانا محمد اسحاق سندیلو سے مدد

اسلامی نظام کے نعروں سے اب تو ساری دنیا کی فضا گونج رہی ہے۔ یہاں تک کہ یورپ و امریکہ کی استعماری طاقتیں بھی اس کی قوت کا اعتراف، اس کی بھولچل کے ساتھ کر رہی ہیں۔ روس کی کمیونسٹ دشمن دین حکومت بھی ایران کے مذہبی اور انقلابی لیڈر خمینی صاحب کو ان کے مفروضہ اسلامی نظام قائم کرنے پر مبارکباد دے رہی ہے۔ پاکستان و ایران کے اخبارات و رسائل پوری قوت کے ساتھ یہ پروپیگنڈا کر رہے ہیں کہ ایران میں اسلامی نظام کے قیام، پاکستان میں اس کے اقدام اور پوری دنیا کے اسلام میں اس کے لئے حرکت و اہتمام سے یورپ و امریکہ کے مخالفین اسلام لرزہ بر اندام ہیں۔ یہ حالات بظاہر بہت دل خوش کن ہیں۔ لیکن حالات کا سطحی نظر سے مطالعہ کر کے خوش ہو جانا، قوتوں کے لئے بہت مہلک چیز ہے۔ ہمارے عوام و خواص کی ایک مغربی تعداد ان کیفیات کو دیکھ کر فرط مسرت سے پھولے نہیں سماتی۔ اور ان کے نظائے میں اس قدر محو ہے کہ اسے قطعاً اس

طرف توجہ نہیں ہے کہ اس پردے کے چھپے کچھ اور بھی ہو سکتا ہے۔

چند سوالات

ایک صاحب فہم مسلمان جب ان حالات کو دیکھتا ہے تو اس کے ذہن میں مندرجہ ذیل سوالات ضرور پیدا ہوتے ہیں:

۱۔ امریکہ، روس وغیرہ غیر اسلامی طاقتیں اسلام اور مسلمانوں کی دشمن ہیں، نیز اسلامی نظام مابسی ان کے عقائد و افکار اور ان کی معاشرت و تہذیب کے خلاف ہے۔ پھر کیا وجہ ہے کہ روس و امریکہ دونوں انقلاب ایران کو اسلامی انقلاب کہنے کے باوجود اس پر اطمینان کا اظہار، اس کی ہمت افزائی اور اس کی قیادت خصوصاً روح اللہ خمینی عرف آیت اللہ خمینی کی تعریف کرتے ہیں؟

مندرجہ ذیل بیان امریکی صدر جی کارٹر کے قومی سلامتی کے مشیر مٹرز ڈیونر زرنسکی کا ہے جو روزنامہ "جنگ" کراچی مور ۱۵ اپریل ۱۹۷۹ء کا ہے۔ خود اس اخبار کی ذمہ داری پر شائع ہوا ہے۔ وہ کہتے ہیں:

"ہمیں اسلام کی نشاۃ ثانیہ کی

محض اسلام دشمنی میں اسے کی سرپرستی کی۔ (علوی) جنہوں نے سیدنا عیسیٰ اور ان کی والدہ کو متہم کرنے کا بیڑا اٹھا رکھا تھا ان کی خرافات کا شافی جواب قرآن نے دیا اور قرآن نے ان کی صفات بیان کر کے یہ بھی بتا دیا کہ کوئی دستِ ظالم ان تک نہ پہنچ سکا اور وہ زندہ آسمانوں پر اٹھا لئے گئے۔ سیدنا محمد رسول اللہ صلی اللہ تعالیٰ علیہ و آلہ وسلم نے اپنے اس بھائی کے متعلق خبر دی کہ وہ قرب قیامت میں آئے گا۔ میری شریعت کا مبلغ و مناد بن کر فرماں کی تکمیل کرے گا پھر طبعی موت کا شکار ہو کر میرے جوار میں دفن ہوگا۔

حضور کی بعثت پر مکہ کے مشرکین اور مدینہ کے یہود کے ساتھ رومی اور بخجانی عیسائیوں نے بھی محمد دشمنی اور اسلام دشمنی کا زبردست رول ادا کیا۔ دلائل علمی سے نہ مانے، مباحلوں کی بات آئی تو میدان چھوڑ کر فرار ہو گئے لیکن اللہ تعالیٰ اللہ کی صلا سے اتحاد تسلیم نہ کی۔ حضور علیہ السلام نے رومی بادشاہ کو خط لکھا تو مادہ پرستی نے اسے تسلیم و قبول سے روک دیا اور پھر بعد کے ادوار میں کئی صدیاں "رحم و شفقت" کے علمبردار عیسائی صلیبی میدانوں سے

یورپ کی پائیں اور اسلام کی آغوش میں آنے کی تڑپ کی بانسری بجایا کر یورپ کے خلاف امت کی بچی کچی غیرت ختم کرنے کی تدبیریں کرتے ہیں۔ یہ الگ بات ہے کہ ہمارے یہ مبلغین یورپ میں محض فرقہ وارانہ لڑائی کا بیج بونے اور پاؤنڈ سے اپنی جیبیں بھرنے کا کاروبار کرتے ہیں اور بس۔

ہم اتحاد کے نہ کل دشمن تھے نہ آج دشمن ہیں لیکن سوال یہ ہے کہ عیسائی دنیا ہمارے امام معصوم، نبی خاتم الزمان علیہ السلام، ہماری مقدس کتاب قرآن مجید اور ہمارے شعائر کے معاملہ میں کیا سوچ اور نقطہ نظر رکھتی ہے؟ سرسیدی اسکول کے پڑھے لکھے حضرات اس قسم کے اجتماعات میں جا کر اپنی خطابت کے جو ہر ضرور دکھائیں کہ ہم انہیں اس سے نہیں روک سکتے لیکن جناب مسیح نے جس امام معصوم کے آنے کی خبر دی تھی اور جس کے نام نامی "احمد" سے لوگوں کو مطلع کر دیا تھا۔

پیدا کئے۔ ان کے صنعتکاروں کی انگلیاں کاٹیں، ان کی دولت علمی و مادی یورپ کھینچ کھینچ کر اپنے راج محل تعمیر کئے اور بعد از خرابی، بیار جب یار لوگوں کو مسلم دنیا خالی کرنا پڑی تو وہ اپنے فقہ کا مسٹوں کے ذریعہ اپنی لابیال ہر جگہ چھوڑ گئے۔ تہذیب و ثقافت کے نام پر غیرت کا سودا کر گئے۔ اور عالمی سامراج سے سمٹ سمٹ کر جب جزیرے میں بند ہوئے تو انہیں مسلم دنیا کی دوستی کا غم شانے لگا۔ برطانوی امپریزم کے جانشین کے طور پر امریکہ کا کردار آج بھی واضح ہے وہ بھی یسوع مسیح کا نام لے کر حدود سے تجاوز کرتا ہے لیکن اس کے کردار کا تجزیہ کرنے کے بجائے نام نہاد مسلم مبلغین جو سرمایہ دار ممالک کے تعاون سے وہاں "تبلیغی مہم" پر جاتے ہیں۔ واپس پلٹ کر

تاریخی اہمیت کی زیادہ بہتر مفاہمت اور مثبت ادراک کی ضرورت ہے۔ آگے چل کر اسی انٹرویو کی خبر پڑے گا کہ کیا ہے کہ:

"صدر کارٹر کے مشیر نے مزید کہا کہ ایران کے شاہ ہمارے قری دوست تھے مگر ہمارے ان سے تعلقات ذاتی بنیاد پر نہیں بلکہ اس لئے تھے کہ وہ ایک اہم ملک ایران کی نمائندگی کرتے تھے۔

ایران اب بھی موجود ہے جہاں ایک نئی حکومت اور نیا نظام ہے۔ ہمارے اور ان کے مشترک مفادات ہیں جن میں سے ایک یہ ہے کہ ایران کی آزادی اور خود مختاری کو برقرار رکھا جائے اور اس کا تحفظ کیا جائے۔"

صدر کارٹر کے ان مشیر نے اوپر جو کچھ کہا ہے وہ یقیناً امریکی حکومت کی پالیسی کی ترجمانی ہے۔ اتنی بڑی ذمہ داری رکھنے والا شخص ایسے موقع پر اپنی حکومت کی پالیسی کے خلاف کوئی بات نہیں کہہ سکتا۔ ایرانی انقلاب کے بارے میں امریکن پالیسی معلوم کرنے کے بعد

روس کا رویہ بھی دیکھئے:

”ماسکوم، اپریل ۱۹۷۹ء (پپا) /
رائٹر) روس کے صدر لیونڈ
برزنیف نے ایران کو اسلامی جمہوریہ
قرار دینے کے اعلان پر ایران کے
رہنما آیت اللہ خمینی کو مبارکباد
دی ہے۔ اور کہا ہے کہ روسی
عوام نے اسے ایرانی عوام کی ایک
بڑی تاریخی کامیابی کے طور پر
دیکھا ہے۔“

(روزنامہ جنگ کراچی مورخہ

۵ اپریل ۱۹۷۹ء)

روس و امریکہ کی اس متفقہ
پالیسی کو دیکھ کر ایک سمجھدار مسلمان متحیر
رہ جاتا ہے۔ پہلی حیرت انگریز بات تو
یہی ہے کہ یہ دشمنان اسلام، اسلام
اور اس کے نظام کے حق میں اس قدر
نرم کیوں ہو گئے؟ اور دوسری یہ کہ
ان دونوں کے درمیان گونا گوں اور
شدید اختلافات کے باوجود اس
معاملے میں اتفاق کیسے ہو گیا؟ یہی
نہیں بلکہ مغربی ممالک اور ان کا پریس
عموماً خمینی اور ان کے لائے ہوئے
انقلاب کی ہمت افزائی اور تحسین کر
رہے ہیں۔ اگرچہ بہت ہوشیاری کے
ساتھ اسلامی نظام کی ہجو اور مذمت
بھی کرتے رہتے ہیں۔ یورپ اور امریکہ
کا پریس اور اس کے ساتھ پاکستان
کے محب ایران، اہل قلم اور اخبارات
و رسائل دنیائے اسلام کے عوام کے
ذہنوں پر یہ اثر ڈالنے کی کوشش کر

رہے ہیں کہ ایرانی انقلاب سے اہل
مغرب بہت خوف زدہ ہیں۔ اور اس
میں انہیں پوری دنیا میں اسلام کی
نشأۃ ثانیہ کی شکل دکھائی دے رہی
ہے۔ جس کی ہیبت ان پر طاری ہو
گئی ہے۔ اس بات سے بہت سے
حضرات مندرجہ بالا سوالات کا جواب
دیتے ہیں۔ یعنی کہتے ہیں کہ امریکہ اور
روس کا مذکورہ طرز عمل درحقیقت
خوف اور معویت پر مبنی ہے۔ جو
ایران میں ان کے بقول ”اسلامی نظام“
کے قیام کی وجہ سے ان پر طاری ہے۔
سوال یہ ہے کہ سعودی عرب میں
اسلامی نظام مدت دراز سے قائم ہے۔
اور سعودی حکومت دوسروں کو اس
کی دعوت بھی دیتی رہتی ہے۔ یہاں تک
کہ سلطان سعود مرحوم سے جب صدر
امریکہ نے ایک مرتبہ دبی زبان سے
کہا کہ آپ کے یہاں زمانہ کے لحاظ
سے دستور میں تبدیلی کی ضرورت ہے۔
تو سلطان مرحوم نے سخت لہجہ میں جواب
دیا کہ ہمارا دستور قرآن ہے۔ جس
میں کسی تبدیلی کا امکان نہیں۔ اور ہمیں
اس کے علاوہ کسی دستور کی ضرورت
نہیں۔ مگر باوجود اس کے امریکہ یا روس
کوئی بھی اسلامی نظام سے مخالفت نہیں
ہوا۔ یہ ایران ہی کی کیا خصوصیت ہے
کہ اس میں نام نہاد ”اسلامی نظام“ قائم
ہونے سے ساری دنیا میں زلزلہ آگیا؟
دوسرا اہم ترین سوال یہ ہے کہ
خمینی اور ان کی پارٹی کی کامیابی خود روس

کی مہربان منت ہے۔ خمینی نے بار بار
اعتراف کیا ہے کہ انہیں اسلحہ یا سرورق
مہیا کرنے تھے۔ جن کا روسی ایجنٹ ہونا
تسلیم شدہ واقعہ ہے۔ ظاہر ہے کہ ان
کے پاس اسلحہ کا کوئی کارخانہ نہیں ہے۔
یہ اسلحہ روس ہی سے ان کی معرفت
خمینی کے پاس پہنچتا تھا۔ علاوہ بریں ایران
کی اس انقلابی تحریک کے مختلف
مرحلوں پر روس اس کی تائید کرتا رہا اور
دھمکیاں دے کر امریکہ کو مداخلت سے
روکتا رہا۔ اس کی کیا توجہ یہ ہو سکتی ہے؟
اگر ایران کا نام نہاد ”اسلامی نظام“ اس
کے لئے خوفناک ہے تو اس نے خود
اسے قائم کرنے کی کوشش کیوں کی؟
فریب کاری اور حقیقت پوشی
ان سوالات کا کوئی مقبول جواب
ایران کے انقلاب کو اسلامی انقلاب
کہنے والوں کے پاس نہیں ہے۔ یہ لوگ
یورپ و امریکہ کے خوف زدہ ہونے
کا طبع زاد افسانہ صرف اس لئے نشر کر
رہے ہیں کہ حقیقت پوشیدہ ہو جائے۔
اور اہلسنت اس بات سے بے خبر
رہیں کہ یہ سب یہودی منصوبہ کے مطابق
امریکہ و روس کے اشتراک کے ساتھ
شیعوں اور شیعیت کو دنیائے اسلام
پر مسلط کرنے کے لئے ہو رہا ہے۔
جس طرح ترہ کی روس کے ایجنٹ تھے
اسی طرح خمینی بھی روس کے ایجنٹ اور
یہود کا ایک مہرہ ہیں۔ اسی حقیقت
کو پوشیدہ کرنے کے لئے ”خوف زدگی“
کا جھوٹا پروپیگنڈا کیا جا رہا ہے۔ جس کا

پروہ مندرجہ بالا رہنما سوالات چاک کر
دیتے ہیں۔ واقعہ یہ ہے کہ صیہونی ذہن
اسلام کو اسلام کا نام لے کر معاذ اللہ
بگاڑنا چاہتا ہے۔ یہ بہت سخت فتنہ
ہے۔ اللہ تعالیٰ امت محمدیہ صلی اللہ علیہ
وسلم کو اس کے شر سے بچائیں۔

انقلاب ایران اور دھماکے

نئے نظام کی حقیقت

یہ کھلی ہوئی بات ہے کہ ایران
کا زیر بحث انقلاب روس کی قوت
و نصرت سے ہوا۔ اور امریکہ نے بھی اس
پر صاعدا کر دیا۔ گذشتہ سطروں میں یہ بات
بالکل واضح کر دی گئی ہے۔ اس کے ساتھ
ابھی لوگوں کو یہ واقعہ بھی یاد ہو گا کہ خمینی
کے متعلق مغربی پریس نے کس قدر پروپیگنڈا
کیا۔ اور کس طرح انہیں اچھالنے اور
نمایاں کرنے کی کوشش کی۔ ان کی مقبولیت
کے بارے میں توجہ کوٹ کے شاہکار سننے
آئے۔ حالانکہ موجودہ حالات نے بتا دیا
کہ انہیں ایران میں بھی کوئی مقبولیت حاصل
نہیں۔ اور ان کے مخالفین کی تعداد
بھی خاصی ہے۔ مخالفت بھی اتنی
شدید ہے کہ ان کی اور ان کی پارٹی
والوں کی جان بھی محفوظ نہیں۔ ابھی چند
روز ہوئے کہ ان کی پارٹی کے ایک
سربراہ اور شخص کو جو شیعوں کا مذہبی
پیشوا بھی تھا قتل کر دیا گیا۔ یہ کسی بیرونی
طاقت کے اشارے پر ہو رہا ہو یا
اندرونی طاقت کے ایما سے، ہمیں اس
سے بحث کی ضرورت نہیں۔ مگر اس سے
یہ نتیجہ ہر حالت میں نکلتا ہے کہ ایران

میں خمینی اور ان کی پارٹی کو وہ مقبولیت
حاصل نہیں جس کے وہ یا ان کے ہواخواہ
دعوے دار ہیں۔ نیز یہ کہ اعلیٰ مخالف
پارٹی اتنی طاقتور ہے کہ ان سے مسلح
نبرد آزمائی کے لئے بھی تیار ہے۔

خیر ایران میں خمینی کے مقبول یا مقبول
ہونے سے ہمیں کوئی تعلق نہیں۔ ہمیں کتنا
یہ ہے کہ جو انقلاب روس کی مرضی و تائید
اور امریکہ کی رضا مندی سے وجود میں
آئے۔ وہ یقیناً ان دشمن اسلام طاقتوں
کے کسی مقصد کو پورا کرنے کے لئے
ہو گا۔ اور جس شخص کی مدح و ستائش
اور تائید میں یہودی پریس رطب اللسان
ہو، وہ یقیناً صیہونی تمناؤں کا آفریدہ
ہو گا۔ واقعہ بھی یہی ہے۔ انقلاب کی
اس کیفیت اور انقلاب بپا کرنے والوں
کے دین و مذہب پر نظر کرنے کے بعد
جو شخص ایران کے زیر بحث انقلاب،
اور اس کے نتیجے میں آنے والے نظام
کو اسلامی کہتا ہے وہ یا تو اسلام
کی حقیقت اور اس کے علم سے بالکل
بے بہرہ ہے۔ اور یا اول درجہ کافر پکا
ہے جو کسی ناپاک مقصد کے پیش نظر
مسلمانوں کو دھوکہ دینا چاہتا ہے۔

ایران کا دستور و آئین

ایران میں ماضی قریب میں جو تحریک
انقلاب چلی تھی وہ ”اسلامی نظام“ کے
نعرے پر مبنی تھی۔ خمینی اور ان کی پارٹی
نے نمو لگایا تھا کہ ایران میں ”اسلامی
نظام“ قائم کرنا چاہتے ہیں۔ ان کی آواز
سننے ہی مودودی صاحب اور ان کی

جماعت نے ان کی تائید و حمایت شروع
کر دی اور خمینی کو پروپیگنڈے کے زور
سے آسمان تک پہنچانے کی کوشش
کی۔ اور اب بھی یہی خال ہے کہ یہ لوگ
ان کے نظام کو ”اسلامی نظام“ کہہ رہے
ہیں۔ اور ان کی تائید و نصرت میں ایڑی
چوٹی کا زور لگا رہے ہیں اور اس کے
لئے جھوٹ اور فریب کی بڑی بڑی
مقداریں صرف کر رہے ہیں۔ سطور ذیل
میں وہ دستور حکومت پیش کرتا ہوں جو
ایران کی موجودہ حکومت اور انقلابی کونسل
یعنی خمینی اور اس کے ہمنواؤں نے ایران
کے لئے تجویز کیا ہے۔ اور جسے منظور
شدہ آئین سمجھنا چاہئے۔ یہ دستور ایران
کے مشہور اخبار ”کیہان“ کے حوالہ سے
روزنامہ ”جنگ“ کراچی مورخہ ۲۹ اپریل
۱۹۷۹ء میں نقل کیا گیا ہے اور اسی کے
حوالہ سے اس کے چند اہم حصے درج
ذیل ہیں ”جنگ“ لکھتا ہے:-

۱۔ تہران ۲۸ اپریل (ریڈیو رپورٹ رائٹر)
آج تہران کے اخبار ”کیہان“ میں
ایران کے نئے مجوزہ آئین کا مسودہ
شائع ہوا ہے۔ جس کے مطابق ملک
میں تمام قوانین کی شرعی حیثیت کا
تعیین کرنے کے لئے علماء دین کا
ایک اعلیٰ ادارہ قائم کیا جائے گا۔
جسے نگران کونسل کہا جائے گا۔
۲۔ تمام سیاسی جماعتوں کو ایران کی
اسلامی جمہوریہ کے اصولوں کو
تسلیم کرنا ہو گا۔
۳۔ آئین کے مسودے میں اخبارات

کی آزادی کی ضمانت دی گئی ہے۔
سنسٹپ ختم کر دیا جائے گا۔
تاہم اخبارات کو تحریری یا اسلامی
اقدار کے منافی مواد شائع کرنے
کی اجازت نہ ہوگی۔

۴۔ پارلیمنٹ میں یہودی زرتشت
اور عیسائی اقلیتوں کو نمائندگی
دی جائے گی۔

۵۔ وہ تمام قوانین جن کے مستقبل
کی پارلیمنٹ منظوری دے گی شیعہ
عقائد کے مطابق ہوں گے۔

۶۔ ارکان پارلیمنٹ کو قرآن چلچل
اٹھانا ہوگا کہ وہ فوجی انقلاب ہے،
اسلامیہ جمہوریہ کے اصولوں کی
حفاظت کریں گے۔

**کیا شیعہ نظام اسلامی نظام ہو
سکتا ہے؟**

مندرجہ بالا آئین پر ایک نظر
ڈال لیجئے اور فیصلہ کیجئے کہ کسی سستی
کے لئے شرعاً و عقلاً کسی طرح اس کی
ادنی گنجائش بھی ہے کہ اسے اسلامی
نظام اور اسلامی آئین کہے؟ اکثریت
اسلام ہے تو شیعیت کو العباد باللہ
اسلام نہیں کہا جاسکتا۔ کیونکہ دو متناقض
اور متضاد چیزیں ایک ساتھ جمع نہیں
ہو سکتیں۔ جو شخص شیعہ نظام کو اسلامی
کہتا ہے یا ایران کے اس انقلاب کو
"اسلامی انقلاب" یا خمینی کو دنیائے
اسلام کا قائد کہتا ہے وہ یا تو استفادہ
ناواقف ہے کہ اسے نہ سستی مذہب
کی خبر ہے اور نہ شیعہ مذہب کی

اور یا باطناً شیعہ ہے جو نہایت فریکاری
سے سستی بن کر اہلسنت کو گمراہ کرنا چاہتا
ہے۔ دستور مذکور میں تصریح ہے کہ
پارلیمنٹ جو قوانین وضع اور منظور کرے
گی وہ شیعہ عقائد کے مطابق ہوں گے۔
بالفاظ دیگر شیعہ عقائد و افکار اور قوانین
اہلسنت پر بھی مسلط کئے جائیں گے۔
جو شخص شیعہ مذہب سے معمولی واقفیت
بھی رکھتا ہے وہ جانتا ہے کہ شیعہ
مذہب کے بنیادی عقائد، اہلسنت
کے بعض بنیادی عقائد کی نفی کرتے ہیں۔
جو نظام شیعہ عقائد پر مبنی ہو اسے
اسلامی کہنے کے معنی یہ ہیں کہ کہنے
والا شیعہ مذہب اور اس کے عقائد
کو صحیح اور سستی مذہب اور اس کے
عقائد کو غلط سمجھتا ہے۔ گویا اس
کے نزدیک سستی عقائد پر مبنی نظام
غیر اسلامی ہے۔ ایران کے اس شیعہ
دستور کو دیکھنے سے معلوم ہوتا ہے کہ
خمینی اور ان کی پارٹی نے مذہب
اہلسنت کو ایران میں ختم کرنے کا تہیہ
کر لیا ہے ایک طرف آئین کو خالصتہً
شیعی بنا کر اہلسنت کو ایک اقلیت
قرار دے دیا۔ دوسری طرف ان کی کوئی
نمائندگی نہیں رکھی۔ آئین میں زرتشت،
یہود وغیرہ غیر مسلم اقلیتوں کو نمائندگی
دینے کی بھی صراحت کی گئی ہے مگر
اہلسنت کا کہیں نام تک نہیں لیا گیا۔
علماء کی نگرانی کمیٹی سے ظاہر ہے کہ
شیعہ علماء پر مشتمل ہوگی۔ یہ تخریب
دین حق کی کوشش شاہی حکومت سے

بھی زیادہ کرے گی۔ اگر بالفرض اس
میں دو ایک زر خرید یا سستی نمائندگی
علماء شامل بھی کر لئے جائیں تو کوئی فائدہ
نہیں۔ کیونکہ پارلیمنٹ میں قوانین تو
شیعی عقائد کی بنیاد پر منظور ہوں گے۔
اور انہیں نافذ کرنے والے بھی شیعہ ہی
ہوں گے۔ آئین مذکور میں تو اس کی
بھی گنجائش نہیں رکھی گئی ہے کہ کوئی تجویز
ایسی پیش کی جاسکے جو مذہب اہلسنت
کے عقائد کے ساتھ ہم آہنگ ہو۔
یا کوئی ایسی سیاسی پارٹی بنائی جاسکے
جو پارلیمنٹ میں مذہب اہلسنت کی
نمائندگی کر سکے۔ کیونکہ آئین میں ہر
سیاسی پارٹی پر آئین اور نام نہاد
اسلامیہ جمہوریہ اور انقلابی پارٹی کے
اصول کو تسلیم کرنے کی پابندی عائد کر
دی گئی ہے۔ جیسا کہ اوپر مذکور ہوا۔
اس سر پر غیر اسلامی بلکہ دشمن اسلام
نظام کو اسلامی نظام کہنا بہت
حیرت انگیز جرات ہے۔

اسلامی نظام کے کھتے ہیں؟

اہلسنت عام طور پر سستی ہونے کے
باوجود "سستی ذہن" سے محروم ہیں، یعنی
ان کے سوچنے اور غور و فکر کرنے کا
طرز و طریقہ وہ نہیں رہا جس کی تعلیم
کتاب و سنت نے دی ہے، اور جو
ایک سستی کو اجتماعی حوادث و معاملات
میں خصوصیت کے ساتھ اختیار کرنا
چاہئے۔ اس محرومی کا نتیجہ یہ ہے کہ
وہ فریب کا شکار ہو جاتے ہیں۔ اسی
انقلاب ایران کے مسئلہ میں مودودی صاحب

اور ان کی جماعت نے خمینی کی کامل تائید
کی۔ ان سے خفیہ خط و کتابت کی۔ مخفی
سازشیں کیں۔ اور ایران کے موجودہ
نظام کو اسلامی نظام کہنے پر اپنا پورا
زور بیان صرف کر دیا۔ "سستی ذہن"
کے فقدان کی وجہ سے عوام تو عوام
خواص کا ایک گروہ بھی مودودی صاحب
کے فریب میں مبتلا ہو گیا۔ اور خمینی کو
"نظام اسلام" کا داعی اور ایران میں ان
کے قائم کردہ نظام کو "اسلامی نظام"
کہنے لگا۔ اگر قوم میں "سستی ذہن" سے غور
کرنے کی عادت ہوتی تو یہ گروہ پہلے
یہ دیکھتا کہ اسلامی نظام کی حقیقت کیا
ہے؟ اور وہ کس چیز کا نام ہے؟ افسوس
ہے کہ پروپیگنڈے کے گردوغبار میں
اس چیز کو پوشیدہ کر دینے کی پوری
کوشش کی گئی۔ اور ایک حد تک یہ
کوشش کامیاب بھی رہی۔ ورنہ ہر سستی
سمجھ سکتا ہے کہ "اسلامی نظام" اسی
نظام کا نام ہو سکتا ہے اور ہے جو
قرآن مجید اور سنت نبی کریم صلی اللہ علیہ
وسلم پر مبنی، اور انہیں کی تعلیم ہو۔ اور
جس کا عملی نمونہ خلفاء راشدین کا
دور خلافت ہے۔ جس نظام میں ان
تینوں میں سے کسی ایک کو بھی نظر انداز
کر دیا جائے وہ اسلامی نظام نہیں ہو
سکتا۔ اسے غیر اسلامی نظام ہی کہا جائے
گا خواہ اس کا نام کوئی بھی رکھ دیا
جائے۔ کیا شیعہ نظام ایسا ہو سکتا ہے؟
اور کیا ایران کا موجودہ نظام ایسا ہے؟
اگر نہیں اور یقیناً نہیں تو اسے "اسلامی

نظام" کیسے کہا جاسکتا ہے؟ صرف
نام رکھ دینے سے تو کوئی نظام اسلامی
نہیں ہو جاتا۔ اسلامی نظام کی حقیقت
مطلوب ہے نہ کہ صرف نام۔
اگر مرزائی "اسلامی نظام" کے
نام سے کوئی نظام قائم کریں تو کیا ہم
اسے "اسلامی نظام" تسلیم کر لیں گے؟
پھر شیعوں کی کیا خصوصیت ہے کہ ان
کے من گھڑت نظام کو اسلامی کہا جائے۔
شیعہ قرآن مجید پر ایمان نہیں
رکھتے۔ لیکن ازراہ تقیہ اس پر ایمان کا
اظہار کرتے ہیں۔ جبکہ ان کی مقدمہ علیہ
مذہبی کتابیں بتاتی ہیں کہ ان کا دعویٰ
ایمان بالقرآن بالکل غلط ہے۔ درحقیقت
وہ تحریف قرآن اور اس کے غیر محفوظ
ہونے کے قائل ہیں۔ اسلامی نظام
کا دوسرا ماخذ جو ہمارے نزدیک قرآن مجید
کے بعد اسلامی نظام اور قوانین شریعت
کا بہت اہم منبع اور ماخذ ہے۔ وہ
سنت نبی کریم علیہ الصلوٰۃ والتسلیم ہے۔
اس کے ثبوت کا اقرار تو شیعہ ازراہ
تقیہ بھی نہیں کرتے بلکہ کھلم کھلا اس
کے منکر ہیں۔ ہمارا ذخیرہ حدیث ان
کے نزدیک بالکل قابل اعتماد نہیں۔
بلکہ کلیتہً قابل رد ہے۔ اسی سنت کا
ایک شیعہ صحابہ کرام خصوصاً حضرات
خلفاء راشدین کا طرز عمل اور تعامل
ہے۔ اس سے تو شیعوں کو اس قدر
نفرت ہے کہ اس کا تذکرہ بھی پسند
نہیں کرتے۔ حضرات خلفاء ثلاثہ رضوان
اللہ علیہم اجمعین، جن کی خلافت کو مثالی

اور نمونہ کی خلافت کہتے ہیں، شیعوں کے
نزدیک العباد باللہ نظام اور غاصب بلکہ
معاذ اللہ منافق تھے۔
شیعوں کے ان باطل اور گندے
عقائد و افکار کے باوجود، ان کی تصدیق
و تائید کے لئے، ان کے قائم کردہ
شیعی نظام کو اسلامی نظام کہنا، اسلام کا
مذاق اڑانا، اس کے معنی میں تخریف کے
مترادف اور بدترین معصیت ہے۔
شیعی کتب مذہبی صحابہ کرام خصوصاً
حضرات خلفاء ثلاثہ کی شان میں بے ادبی
اور گستاخی سے بھری ہوئی ہیں۔ انہیں
نقل کرنا غیر ضروری ہے۔ ضرورت صرف
خمینی کے ایک خطبہ کا ایک ٹکڑا نقل
کر دینے سے پوری ہو جاتی ہے۔
زیر عنوان "حکومت اسلامی ایک
سلطنت بن گئی۔ خمینی المسمیٰ بروح اللہ
وملقب بآیت اللہ کہتے ہیں،
اور جس دن حضور اکرم کی
رحلت ہوئی تو لوگوں نے چاہا
کہ آئین اسلام جاری ہو اور
صحیح اسلام ظہور پذیر ہو۔ اس
وضع حقیقی کو بدل ڈالا گیا۔ اور پھر
جب معاویہ بنی امیہ اور بنی عباس
تک فوجت پہنچی تو اسلام کو ننگوں
کر دیا۔ اور حکومت اسلامی قیود
کسری اور فرعونی صورت میں نظر
آئی۔ (مجموعہ خطبات خمینی مذکور جو دلاہ
فقیہہ کے نام سے فارسی میں شائع
ہوا۔ اس کا ترجمہ اردو دار شیعہ عالم مولوی
سید صفحہ حسین بنی پریل جامعہ المستظرف لاہور)

خمینی کی اس دریدہ دینی کو دیکھئے اور سوچئے کہ جو نظام ان گندے افکار پر مبنی ہو اور جس میں خلفاء راشدین رضوان اللہ علیہم اجمعین کی خلافت کو غیر اسلامی ظاہر کیا گیا ہو، کیا وہ اسلامی نظام ہو سکتا ہے؟

جو شخص اسے اسلامی نظام کہتا ہے وہ اپنے رفض کا اظہار کرتا ہے۔ اس نظام کو ملحدانہ اور منافقانہ تو کہا جاسکتا ہے۔ اسلامی کسی معنی میں بھی نہیں کہا جاسکتا۔ یہ تو مسجد مزار سے بھی بدتر اور پرخطر ہے۔

مودودی صاحب اور ان کی جماعت کا طرز عمل

مودودی صاحب اور ان کے متنبین اول دن سے ایران کے اس انقلاب کو اسلامی انقلاب اور اس کے نظام کو اسلامی نظام کہہ رہے ہیں۔ گویا ان کے نزدیک اسلامی نظام وہ ہے جو شیعی عقائد پر قائم اور خلافت راشدہ کی نوہن و تنقیص اور ان کے نظام کی نفی و تغلیط پر مبنی ہو۔ گویا وہ شیعی افکار و عقائد کو صحیح سمجھتے ہیں اور دوسرے مسلمانوں کو بھی انہیں قبول کرنے کی دعوت دے رہے ہیں۔ اس سے یہ بات بالکل واضح ہو جاتی ہے کہ وہ شیعہ ہیں اور اہلسنت کو سیاست کی راہ سے اجتماعی طور پر شیعیت اختیار کرنے کی دعوت دے رہے ہیں۔ بالکل اسی طرح جس طرح وہ خود کہتے ہیں کہ سوشلسٹ یا کمیونسٹ

نظام کو پسند کرنا اتحاد و زندہ ہے۔ کیونکہ ان کے سیاسی و معاشی جھٹکے پسند کرنا، ان کے فلسفہ کو پسند کرنے کے مترادف ہے۔ اگر یہ صحیح ہے تو شیعی نظام کو اسلامی نظام کہنا اور پسند کرنا شیعی عقائد و اصول کو پسند کرنے کے ہم معنی ہے۔ اللہ تعالیٰ مسلمانوں کو اس شدید فتنہ سے محفوظ رکھے۔ بہت افسوسناک بات ہے کہ ہمارے علماء دین اس فتنہ شہید سے غافل اور اس دعوت ارتداد پر خاموش ہیں۔ برادران اہلسنت سے گزارش ہے کہ حالات کو غور سے دیکھیں اور فریب سے بچیں۔ یہ یاد کر لیں کہ مشرقی پاکستان کو الگ کرنے کے لئے جو منصوبہ یہود اور شیعوں نے بنایا تھا اس کی تکمیل کے لئے مودودی صاحب ان کی جماعت نے سچی حکومت میں شریک ہو کر اور کمیونسٹوں کا خون دلا کر اپنی تنظیموں "البر" وغیرہ کے ذریعہ مسلمانوں کی خوئریزی کی تھی اور اہلسنت پر وہ مظالم ڈھائے کہ انسانیت لرزہ بر اندام ہو گئی۔ جم کا جی چاہے آج بھی بنگلہ دیش جا کر معلوم کرے۔ ابھی تک وہاں ان مظالم کے شاید موجود ہیں اور یہ بات تو یہاں بیچھ کر بھی معلوم ہو سکتی ہے کہ کمیونسٹوں کا خطرہ بالکل فرضی تھا جسے مودودی صاحب اور ان کی جماعت نے اہلسنت کا خون بہانے اور مشرقی پاکستان کو الگ کرنے کا بہانہ بنایا تھا۔ آج بنگلہ دیش

میں کمیونسٹوں کو غلبہ تو کیا کوئی قابل لحاظ قوت بھی حاصل نہیں۔ حالانکہ مودودی صاحب کا نظریہ اگر صحیح تھا تو انہیں غلبہ ہونا چاہئے تھا۔ آج پھر "اسلامی انقلاب" کا نعرہ لگانے والی یہ جماعت اور اس کے سربراہ وہی پر فریب تدبیر کر رہے ہیں۔ خمینی جنہیں "غنی" کہنا زیادہ موزوں ہے۔ اور ان کی پارٹی والے جو ظلم و اہل سنت پر کر رہے ہیں اور حکومت ایران جس طرح ان کی خوئریزی کر رہی ہے اس پر نہ صرف یہ کہ یہ لوگ خاموش ہیں بلکہ اہلسنت کے اضطراب کو کمیونسٹوں کی تحریک کہہ کر اس کی تائید کر رہی ہے۔

بقیہ : مسلم مسیحی اتحاد

تک امت مسلمہ کی آزادی پامال کرنے اور ان کے حقوق برباد کرنے کی سعی نامساعد پر انہیں کچھ ندامت ہے ؟ اور کیا اسرائیلی درندوں کی سرپرستی کر کے فلسطین اور فلسطینیوں کو برباد کرنے کے اقدامات پر انہیں کچھ شرم آتی ہے ؟ اگر ایسا نہیں اور یقیناً نہیں تو پھر اس قسم کے اتحاد چہ معنی دارد ؟ امید کہ اتحاد کے مریض جو اپنے گھروں میں، اپنی جماعتوں میں اور اپنی سوسائٹیوں میں اتحاد نہیں کر سکتے۔ ہمارے اس سوال کا جواب دے کر ہمیں مطمئن کریں گے ورنہ صحیح قیامت اس سوال کا جواب تو دینا ہی ہو گا۔ فہل من مدد کر ؟



صبح کا آبالا پوری طرح چھا چکا تھا۔ بازار کی رونق آہستہ آہستہ اپنے عروج پر پہنچ رہی تھی۔ خریداروں کے ہجوم اور ناجروں کی مختلف آوازوں سے کان پڑی آواز سنائی نہ دیتی تھی۔ اس گھاگھی کے عالم میں لوگوں کو یہ دیکھ کر حیرت ہوئی کہ ایک کرٹیل جوان انتہائی خوفزدہ حالت میں ادھر ادھر دیکھتا ہوا آگے بڑھ رہا ہے۔ اس کا انداز اس بات کی غازی کرتا تھا کہ وہ کسی ان دیکھی قوت سے خوف زدہ ہے جو کسی بھی وقت اور کہیں بھی اس کا قلع قمع کر سکتی ہو۔ چلتے چلتے وہ نوجوان چوک میں بیٹھ گیا۔ اس کا جسم ہلے ہلے کانپ رہا تھا۔ ایسا معلوم ہوتا تھا جیسے وہ کسی سخت کشش پر قابو پانے کی کوشش کر رہا ہو۔ بالآخر اس میں ضبط و برداشت کا یارا نہ رہا۔ اور اس کی آنکھوں سے آنسوؤں کا سیلاب رواں ہو گیا۔ پہلے وہ آہستہ آہستہ سسکیاں بھرتا رہا پھر پھوٹ پھوٹ کر رونے لگا۔ ایک سٹے کٹے نوجوان کو دھڑپیں مار مار کر رونے دیکھ کر لوگوں کا دلچسپی میں مبتلا ہونا ایک قدرتی امر تھا۔ دیکھتے ہی دیکھتے نوجوان کے

گرد اچھا خاصا مجمع لگ گیا۔ آخر ایک بزرگ آگے بڑھے اور نوجوان سے پوچھنے لگے "تجھ پر ایسی کیا افتاد آپڑی ہے جو تو یوں پاک پاک کر روتا ہے، ہماری قوم کے مرد کبھی نہیں رویا کرتے۔ یہ سن کر اس نوجوان نے سر اوپر اٹھایا اور کئی لوگ حیرت سے چیخ اٹھے۔ یہ نوجوان تو قریش کے مشہور خاندان بنو ہاشم کے معزز شخص عبد العزیٰ جس کی کنیت ابولسب تھی، کا فرزند عتیبہ تھا۔ جو اپنے حلقے میں بہت بہادر اور غلبیلہ مشہور تھا۔ اس کی خود سری نے بہت سے شہداء کو تنگ کیا ہوا تھا۔ لیکن وہ کسی کو بھی خاطر میں نہ لاتا تھا۔ خود کو سیاہ و سفید کا مالک سمجھنے والا اس طرح بے بس ہو کر روئے اس کا تو لوگ تصور بھی نہ کر سکتے تھے۔

ارے عتیبہ تمہیں کیا ہوا؟ ایک ساخہ کئی نوجوانوں کے منہ سے نکلا۔ اس نے ایک غلگین نگاہ اپنے دوستوں پر ڈالی اور کہا لوگو! میں تباہ ہو گیا، برباد ہو گیا، مجھے میرے حال پر چھوڑ دو۔ یہ کہہ کر وہ پھر اسی طرح رونے لگا۔ لوگ بڑے پریشان و حیران ہوئے کہ

اس پر ایسی کونسی مصیبت نازل ہو گئی ہے کہ کچھ بتانا بھی نہیں بس روئے چلا جاتا ہے۔ اتنے میں کسی نے جا کر ابولسب کو مخبری کی کہ تمہارا سب سے بہادر اور دلیر بیٹا جس پر تم بہت فخر کرتے ہو بازار کے چوک میں بیٹھا رو رہا ہے۔ ابولسب کے غیض و غضب کی کوئی انتہا نہ رہی۔ اسی وقت غصہ میں بھرا ہوا بازار پہنچا۔ دیکھتا کیا ہے۔ خوب مجمع لگا ہوا ہے اور اس کے درمیان عتیبہ بیٹھا دھڑپیں مار مار کر رو رہا ہے۔ اب تو اس کی برداشت سے باہر ہو گیا۔ تیزی سے مجمع کو چیرتا ہوا آگے بڑھا۔ عتیبہ کو گریبان سے پکڑ کر اٹھایا ایک تھپڑ اس کے منہ پر مارا۔ اور غراتے ہوئے کہا۔ او عتیبہ! کیا میں نے تجھے اسی دن کے لئے پال پوس کر جوان کیا تھا کہ تو میری اور میرے خاندان کی عزت یوں خاک میں ملا دے۔ کاش تو پیدای نہ ہوتا اور مجھے یہ ذلت نہ اٹھانا پڑتی۔ قسم ہے لات و عزتی کی اگر تو نے اس بے عزتی کی معقول وجہ نہ بتائی تو تجھے میں یہیں اپنے ہاتھ سے قتل کر دوں گا۔ لیکن عتیبہ پر اپنے والد کے الفاظ

کا کوئی اثر نہ ہوا۔ کہنے لگا اباجان ! موت تو اب میرا مقدر بن چکی ہے۔ آپ کے ہاتھ سے مارا جاؤں تو میرے لئے خوش کی بات ہوگی۔ اس کی آواز بھرا گئی۔ اس نے خوفزدہ ہو کر چاروں طرف دیکھا۔ ابولب نے کہا مجھے یہاں کسی سے خوفزدہ ہونے کی ضرورت نہیں۔ یہ سب ہمارے جاں نثار ہیں۔ تو بالکل نہ گھبرا اور مجھے بتا کہ ہوا کیا ہے۔

یہ سن کر عتیبہ نے کہا کہ آج مجھے محمد (صلی اللہ علیہ وسلم) نے بد دعا دی ہے۔ اب میرا بچنا محال ہے۔ یہ کہہ کر پھر رونے لگا۔ ابولب نے یہ سنتے ہی اپنے ماتھے پر زور سے ہاتھ مارا اور بولا جیت صد جیت یہ تباہی بربادی میری اپنی لائی ہوئی ہے اب کیا ہوگا۔ یہ کہہ کر وہ بھی اپنے بیٹے کے ساتھ رونے لگا۔ لوگ حیرانی سے ایک دوسرے کی طرف دیکھنے لگے۔ انہوں نے ابولب سے کہا کہ تم بھی اپنے بیٹے کے ساتھ پاگل ہو گئے ہو۔ اسے کس کی دھمکی میں آگئے۔ وہی جسے تم نے ہر طرح تکلیفیں دیں۔ اور جسے تم نے مجنوں شاعر اور جادوگر کہا انہوڈ بالہ! اس نے آج تک تمہارا کیا بگاڑ لیا۔ جو تم اس سے اس طرح ڈر رہے ہو۔ اس کے جواب میں ابولب نے جو آپ کے چچا تھے (جن کے متعلق نبی کریم اکثر فرمایا کرتے تھے کہ میرے بدن کا کوئی حصہ ایسا نہیں جہاں

میرے چچا ابولب کا پھرنہ لگا ہو) ایک تاریخی جملہ کہا جو کہ ہم لوگوں کے لئے باعث عبرت ہے۔ ٹھیک ہے ہم نے محمد کو ہر طرح سے سنایا لیکن ہم یہ بھی جانتے ہیں کہ محمد (صلی اللہ علیہ وسلم) کے منہ سے نکلی ہوئی کوئی بات بھی آج تک غلط نہیں ہوئی۔ اور آج ہم ہیں اپنے نبی کے ارشادات کو سن کر کوئی اثر ہی نہیں لیتے۔ کفار مکہ جو کہ آپ کو ہر طرح کی تکلیف دیتے تھے۔ وہ بھی دل سے آپ کے معزز تھے اور ان کا بھی یہ ایمان تھا کہ آپ کے منہ سے جو کچھ نکل گیا حرف آخر ہو گیا۔ یہی وجہ تھی کہ ابولب اور اس کے بیٹے کو اپنی شامت صاف نظر آرہی تھی۔ اور وہ سمجھتے تھے کہ اب یہ مصیبت جو سر پر منڈلا رہی ہے کسی طرح نہیں حل سکتی۔ اتنی تکلیف دینے کے باوجود وہ لوگ دل سے آپ کو مانتے تھے۔ یہاں یہ حال ہے کہ صرف نام کے مسلمان ہیں۔ زبان سے حضور کی محبت کا دعویٰ کرتے ہیں لیکن عملی لحاظ سے اسوہ رسول پر عمل کرنے کے لئے تیار نہیں۔ آخر یہ تمنا کیوں؟

واقعہ دراصل یہ تھا کہ نبی کریم نے اپنی دو صاحبزادیوں حضرت زینب اور حضرت ام کلثومؓ کی نسبت اپنے چچا ابولب کے دو لڑکوں عتیبہ اور عتیبہ سے کر دی۔ جب حضور کو نواج نبوت سے سرفراز کیا گیا تو کفار مکہ آپ کے دشمن ہو گئے۔ آپ کے چچا ابولب

دشمنی میں مبتلا تھے۔ ہر روز نیت نئی تدبیریں آپ کو تکلیف پہنچانے کے لئے کی جاتیں۔ جب ابولب کی دشمنی انتہا کو پہنچ گئی اور ادھر جمہت للعالمین نے صبر میں کمال کر دیا تو رب ذوالجلال کی غیت جوش میں آئی اور سورۃ لب نازل ہوئی کہ ابولب کے جو ہاتھ آپ کو ایذا دینے کے لئے اٹھتے ہیں۔ وہ توڑ دئے جائیں گے۔ اب ابولب کے غیض و غضب کی انتہا نہ رہی وہ سوچنے لگا کہ محمد صلی اللہ علیہ وسلم سے کسی طرح بدلہ لے۔ آخر ابولب کو ایک عجیب تدبیر سوجھی اس نے اپنے دونوں لڑکوں عتیبہ اور عتیبہ کو بلا کر کہا۔ میری ملاقات تم دونوں پر اس وقت تک حرام ہے جب تک تم دونوں حضور کو لڑکیوں کے سلسلے میں جواب دے کر نہیں آتے۔ یہ نسبت بچپن میں طے ہوئی تھی۔ دونوں لڑکے اسی وقت چلے گئے۔ عتیبہ نے تو حضور کو جا کر صاف جواب دے دیا اور واپس چلا آیا۔ لیکن عتیبہ زیادہ جوشیلا اور طائف کے نشے میں چور تھا۔ اس نے نبی کریم کو جواب دینے کے ساتھ ساتھ بیٹی کی گالی بھی دے دی۔ آپ کے دل پر ایک چوٹ سی لگی۔ ایک باپ ہی سمجھ سکتا ہے کہ اگر اسے بیٹی کی گالی دی جائے تو دل پر کیا گذرتی ہے۔ آپ کی زبان سے بے اختیار نکلا "اے خدا! اس پر

اپنے کتوں میں سے ایک کتا مسلط فرما۔ یہ الفاظ آپ نے نہ فرمائے تھے یہ تو خدا تعالیٰ کی ذات بابرکات کھوا رہی تھی۔ کیونکہ اللہ کا نبی اپنی طرف سے کچھ نہیں کہتا۔ یہ الفاظ کسی ہم کے دھماکے سے کم نہیں تھے۔ سنتے ہی عتیبہ کا رنگ زرد ہو گیا۔ جسم پر خوف سے لرزے کی کیفیت طاری ہو گئی۔ بازار تک پہنچتے پہنچتے اس کا حوصلہ جواب دے گیا اور اب یہ حالت تھی کہ دونوں باپ بیٹے اپنی قسمت کو رو رہے تھے۔ چند بزرگ آگے بڑھے اور ان سے کہا کہ رونے دھونے سے تو مسئلہ حل نہیں ہوگا ہم بیٹھ کر تمہارے بیٹے کی جان بچانے کی کوئی تدبیر سوچتے ہیں۔ آخر کار یہ فیصلہ ہوا کہ عتیبہ کو کسی دور دراز جگہ بھیج دیا جائے تاکہ یہ محفوظ رہے۔ ان ہی دنوں ایک بہت بڑا قافلہ جا رہا تھا۔ مکہ والوں نے بہت سے مسلح جوانوں کے ساتھ اسے روانہ کر دیا۔ اور انہیں اچھی طرح ہدایت کر دی کہ عتیبہ کی پوری طرح حفاظت کرنی ہے۔ قافلہ روانہ ہوا۔ ابولب کے چہرے پر اطمینان نظر آتا تھا۔ بیوقوف اپنے بیٹے کو قافلے کی حفاظت میں دے کر سمجھ رہا تھا کہ وہ محفوظ ہو گیا۔ حالانکہ ہم سب کی حفاظت کرنے والے کو وہ بھولا ہوا تھا۔ قافلہ تمام دن سفر کرتا رہا جب

سورج اُفق کے پار سرنگوں ہونے لگا۔ قوافلے والوں نے بھی پڑاؤ کے لئے کوئی مناسب جگہ دیکھنی شروع کی۔ کچھ دور ایک چھوٹی سی پہاڑی نظر آئی۔ قافلے کے سردار نے اس پہاڑی پر رات بسر کرنے کا فیصلہ کیا۔ قافلے والوں کو سب سے زیادہ عتیبہ کی حفاظت کی فکر تھی۔ جس کے لئے سخت انتظامات کئے گئے۔ انہوں نے سب کے درمیان عتیبہ کو سلایا پھر اس کے گرد تمام قافلے کا سامان لگا دیا اور سامان کے گرد قافلے والے خود لیٹ گئے۔ اب وہ اپنے انتظامات سے کسی قدر مطمئن نظر آتے تھے۔ اور کہتے تھے کہ دیکھیں گے کون مانی کا لال اتنی رکاوٹ کو عبور کر کے عتیبہ کو نقصان پہنچاتا ہے۔ دوسری طرف عتیبہ کے دل میں نبی کریم کی بات کی ایسی دہشت بیٹھی تھی کہ اسے کسی پل چین نہ آتا تھا۔ قافلے والوں کے سخت انتظامات بھی اس کے دل کو قرار نہ پہنچا سکے۔ بے چینی اور گھبراہٹ سے اس کی عجیب حالت تھی۔ کبھی بیٹھتا کبھی لیٹتا اور کبھی اٹھ کر چاروں طرف دیکھنے لگتا۔ رات کو جب ٹھنڈی ہوا چلی تو تمام قافلے والوں کے ساتھ اس کی بھی آنکھ لگ گئی۔ اب اللہ تعالیٰ نے ایک شیر کو حکم دیا کہ جس شخص نے میرے محبوب کی بیٹی کو گالی دی ہے اسے چیر بھاڑ دے۔ شیر نے پوچھا کہ باری تعالیٰ مجھے اُس کی کوئی نشانی تو بتاتا کہ میں

اسے پہچان سکوں۔ کہیں ایسا نہ ہو کہ مجھ سے کوئی ناحق مارا جائے۔ باری تعالیٰ نے ارشاد فرمایا کہ اس کے منہ سے نبی کو بیٹی کی گالی دینے کی بو آ رہی ہوگی۔ اب شیر قافلے کے نزدیک پہنچا اور قافلے کے گرد سموئے ہوئے آؤ بوا کو باری باری سو گھنٹے لگا۔ مگر وہ اس بو کو نہ پا سکا بڑا حیران ہوا اور اللہ تعالیٰ سے مدد کی درخواست کی۔ اللہ تعالیٰ نے ہوا کو حکم دیا کہ اس معاملے میں شیر کی مدد کرے۔ ہوا نے تعیل حکم میں قافلے کے بیچ میں سموئے ہوئے عتیبہ کے منہ کی بو شیر تک پہنچائی۔ جو نبی کو شیر کے نکتوں تک پہنچی اس نے کوئی لمحہ ضائع کئے بغیر اللہ کا نام لے کر لمبی جست لگائی اور عتیبہ پر جا پڑا۔ واقعی اس کے منہ سے گالی کی بو آرہی تھی۔ منٹوں سیکنڈوں میں شیر نے اسے چیر بھاڑ کر رکھ دیا۔ اور نہایت خاموشی سے واپس چلا گیا۔ صبح کو جب قافلے والے اٹھے تو بہت مطمئن اور مسرور تھے کہ ہر طرف امن و امان ہے کچھ نہیں ہوا۔ پھر بھی تصدیق کے لئے تمام رکاوٹیں ہٹاتے ہوئے وہ عتیبہ کو دیکھنے کے لئے پہنچے۔ مگر وہاں کا منظر دیکھ کر سب کو سانپ سو گھ گیا۔ کئی کمزور دل تو اپنے پاؤں پر کھڑے بھی نہ رہ سکے۔ شیر نے عتیبہ کو چیر بھاڑ کر ٹکڑے ٹکڑے کر دیا تھا۔ ان کی حیرت و پریشانی بجا تھی اتنا بڑا سانپ رونما ہوا اور کسی کو کالوں کان خبر بھی نہ

امرا بالمعروف ونہی عن المنکر کے کام کی اہمیت و ضرورت

قرآن مجید کی آیت دلنکس
منکم امة یدعون الی الخیر و
یامرون بالمعروف وینہون عن
المنکر واولئک ہم المفلحون کے
تحت دین اسلام کا تقاضا ایک یہ بھی
ہے کہ ہر شخص بُرائی سے بچ کر اچھائی کی
طرف قدم اٹھائے۔ اس کا نتیجہ یہ
نکلے گا کہ ایک اسلامی معاشرے کی
تشکیل ہوگی اور ہمارا حلقہ برائیوں سے
پاک ہو جائے گا۔ امرا بالمعروف ونہی
عن المنکر ایک ایسا فریضہ ہے جس کی
ادائیگی سے ہم اپنا معاشرہ صحیح خطوط پر
تعمیر کر سکتے ہیں۔ یہ اس وقت ہوگا
جب ہم اس حدیث نبوی کے مصداق
بن جائیں:

من رای منکم منکرأفلیغیرہ
بیدہ فان لم یستطع قبلہ فان
لم یستطع فبقلبہ وذلک اضعف
الایمان۔

ترجمہ: تم میں جو آدمی بُرائی دیکھے تو
اسے چاہئے کہ اپنے ہاتھ (کی طاقت) سے
زائل کر دے اور اگر (یہ) نہ کر سکے تو اپنی
زبان (کی طاقت) سے (زائل کر دے) اور
اگر یہ نہ کر سکے تو اپنے دل سے (اسے
بُرا جانے) اور یکسر ترین ایمان ہے۔ (مسلم)

مندرجہ بالا حدیث میں اس بات
کا حکم ہے کہ بُرائی کو حتی الوسع روکا
جائے۔ اور نیکی کی ترویج کی جائے۔
آج جس دور سے ہم گزر رہے ہیں
اس میں تو اس فریضہ کی ادائیگی کا کام
اور بھی ضروری ہو گیا ہے۔ کیونکہ قدم
قدم پر مصیبت اور برائیوں کی یلغار
ہے۔ مگر افسوس کہ ہم سب کچھ برداشت
کر رہے ہیں۔ ہر بُرائی ہمارے سامنے
ہوتی ہے۔ مگر ہماری زبانیں جنبش
نہیں کرتیں۔

نبی اکرم صلی اللہ علیہ وسلم کی مندرجہ ذیل
دو احادیث ہمارے لئے لمحہ فکریہ ہیں:

۱۔ لوگو! اللہ تعالیٰ کا ارشاد ہے
کہ امرا بالمعروف اور نہی عن المنکر
کرتے رہو مبادا وہ وقت آ
جائے کہ تم دعا مانگو اور قبول نہ ہو۔
تم سوال کرو اور پورا نہ کیا جائے
تم اپنے دشمنوں کے خلاف مجھ
سے مدد چاہو اور میں تمہاری
مدد نہ کروں۔ (ابن ماجہ)
۲۔ جب میری امت دنیا کو بڑی
چیز سمجھنے لگے گی تو اسلام کی
ہیبت اور وقت اس کے قلوب
سے نکل جائے گی۔ اور جب

امرا بالمعروف اور نہی عن المنکر چھوڑ
بیٹھے گی تو وحی کی برکات سے
محروم ہو جائے گی اور جب آپس
میں گالی گلوچ اختیار کرے گی تو
اللہ جل شانہ کی نگاہ سے گرجائے
گی۔ (ترمذی)

قیام پاکستان کے بعد اب
ہم ہر حکومت اقتصادی ترقی اور
خوشحالی کے نعرے بلند کرتی رہی مگر جن
چیزوں کو نبی کریم صلی اللہ علیہ وسلم نے
بیماری کی جڑ فرمایا وہی ان کے نزدیک
شفا و تریاق کی جڑ بنی رہی۔ لہذا معاملات
سلجھنے کی بجائے الجھتے ہی رہے۔ دنیادی
منازع کے حصول میں ہمارا ہدف اور
نصب العین اللہ تعالیٰ کی خوشنودی کی
بجائے غیر اللہ کی خوشنودی بن کر رہ گیا۔
حضرت ابو دردرا رضی اللہ تعالیٰ عنہ
جو ایک نامور صحابی رسول ہیں۔ ان کا
ایک مشہور قول ہے:

تم امرا بالمعروف اور نہی عن المنکر
کرتے رہو ورنہ اللہ تعالیٰ تم پر
ایسے ظالم بادشاہ کو مسلط کر دے
گا۔ جو تمہارے بڑوں کی تعظیم نہ
کرے گا اور تمہارے چھوٹوں پر
رحم نہ کرے گا۔ منفرت مانگو گے

تو مغفرت نہ ہوگی۔

آج اگر ہم ابو دردرا کے الفاظ پر
غور کریں تو بعینہ وہی نقطہ سامنے آتا
ہے۔ آخر ہم نے کبھی یہ سوچا کہ برائیوں
کا یہ سمندر اتنے زور شور سے کیوں بڑھ
رہا ہے۔ اس کی بنیادی وجہ یہی ہے
کہ ہم اللہ اور رسول کے بتائے ہوئے
اصول "امرا بالمعروف ونہی عن المنکر" کی
اہمیت سے غافل ہیں۔ اور جب تک
ہم اس کی اہمیت سے غفلت نہیں کریں گے
ہم ملک سے بُرائی کا خاتمہ نہیں کر سکتے۔

علمائے کرام کے ذمہ امر و نہی
اور دعوت و تبلیغ کا کام نظریہ پاکستان
کی حفاظت کے تحت من جانب اللہ
سونا گیا ہے لہذا اللہ ضروری ہے
حکومت اس کی اہمیت و ضرورت
سے آگاہ ہو کر اس کے نفاذ کو عملی جامہ
پہنائے۔ ہم فقط اپنی اصلاح کر کے اس
فرض سے سبکدوش نہیں ہو سکتے کیونکہ
فرد کی ہستی ملت سے وابستہ ہے
اور اس کے خیر و شر میں حصہ دار ہوتا
ہے۔ کہنے کو تو حکومت اپنے طور پر
اصلاح معاشرہ کے لئے مفید کام کر رہی
ہے۔ اور اس مقصد کے تحت اس
نے اصلاح معاشرہ کے لئے اصلاحی

کمیٹیاں بھی قائم کر رکھی ہیں۔ لیکن افسوس
اس بات کا ہے کہ یہ اصلاحی کمیٹیاں کاغذی
کارروائی تک محدود ہیں۔ عملی طور پر
ان کی کوئی کارکردگی آج تک منظر عام
پر نہیں آ سکی۔ مناسب ہوگا کہ علمائے
کرام حکومت کو یہ باور کرائیں

کہ ذرائع ابلاغ (جو کہ نئی نسل کا اخلاق و کردار
بگاڑنے میں غیر شعوری طور پر اہم رول
ادا کر رہے ہیں) کی اصلاح اور احکام
اسلام کے نفاذ کے بغیر اصلاح معاشرہ
ممکن نہیں۔ جہاں تک اسلامی قوانین
کے نفاذ کا تعلق ہے تضاد یہ ہے کہ
اس وقت ملک میں ایک سے زائد قوانین
نافذ ہیں۔ جب تک ملک کے تمام قوانین
کو مکمل طور پر اسلام کے سانچے میں
نہیں ڈھالا جائے گا نہ موجودہ معاشرے کی
اصلاح ممکن ہے نہ فحاشی اور جرائم کی
روک تھام ممکن ہے اور نہ ہی استحصال
مقدمہ بازی اور رشوت ستانی میں
کمی ہو سکتی ہے۔ ہمارے قومی کردار کا
ایک تضاد یہ بھی ہے کہ ہم وہ کرتے
نہیں جو کہتے ہیں اور ہر شعبہ زندگی میں
یہ منافقت ہمارے معاشرے کو گھس
کی طرح کھا رہی ہے۔

رب العزت سے یہ دعا ہے کہ وہ
علمائے کرام کو اپنی ذمہ داریوں سے
عمدہ برا ہونے میں بلا خوف و خطر
حق کہنے کی توفیق دے۔ کیونکہ بقول
اقبال ان کا منصب ہی یہی ہے۔
اگرچہ بت میں جماعت کے آئینوں میں
مجھے ہے حکم اذان لا الہ الا اللہ

(بقیہ: خونِ شیر)
ہو سکے یہ کیسے ممکن تھا۔ کسی کی سمجھ میں
کچھ نہ آتا تھا۔ تقیثیں کرنے پر ہر طرف
شیر کے پنجوں کے نشانات پائے گئے
مزید حیرت و استعجاب کی بات یہ تھی

کہ ہر فرد کے نزدیک وہ نشان موجود
تھے۔ شیر ان کے گرد پھرتا رہا اور انہیں
خبر بھی نہ ہوئی مزے کی بات یہ کہ غنیمت
کے علاوہ اس نے کسی کا بال تک
بیکا نہ کیا۔ اور نہ اسے دیکھ کر جانوروں
نے اپنے کسی ردِ عمل کا اظہار کیا۔ جبکہ
عام حالات میں جانور شیر کو دیکھ کر
اتنے بدحواس ہوتے ہیں کہ رستے تک
ٹڑو کر بھاگ جاتے ہیں اور افراتفری
کا وہ عالم ہوتا ہے کہ خدا کی پناہ۔
مگر یہاں تو ہر چیز اپنے معمول کے مطابق
نظر آرہی تھی۔ اور واقعی یہ سب کچھ
خدا تعالیٰ کا معجزہ تھا اور یہ بات
بھی برحق ہے کہ خدا تعالیٰ کے حکم کے
بغیر تو کوئی پتہ بھی اپنی جگہ سے جنبش نہیں
کر سکتا۔ خدا تعالیٰ جب اپنے کلمات
اور معجزات دکھاتے ہیں تو عقل و نگ
رہ جاتی ہے۔ اور یہی کیفیت اس وقت
تمام قافلے والوں کی تھی۔

اس کہانی سے ہمیں یہ سبق ملتا
ہے کہ کسی کو گالی دینا کتنی بُری بات
ہے ایک تو اس سے خدا تعالیٰ
ناراض ہوتے ہیں دوسرے جسے گالی دی
جائے اس کی دل آزاری ہوتی ہے
جو کہ اللہ تعالیٰ کو کسی طور پر پسند نہیں۔
ہمیں کسی کا دل نہیں دکھانا چاہئے۔
کسی کا دل دکھانا بہت بڑا گناہ ہے۔
اس لئے وعدہ کریں کہ آپ
آئندہ کسی کو گالی نہیں دیں گے۔



بقیہ ، احادیث الرسول

اللہ رب العزت ہم سب کو اپنے کرم خصوصی سے فائزہ بالخیر نصیب فرماتے۔

تو ایک حقیقی انسان گم کردہ راہ انسان سے نہیں اس کی گمراہی سے نفرت کرتا ہے یسکی اس کے لئے اپنے دل میں خیر کا جذبہ رکھ کر اس کی اصلاح کی کوشش و دعا کرتا ہے۔ اور جہاں تک اسلامی برادری کا تعلق ہے تو دینی بھائی چارگی کے سبب اس کا معاملہ ہر دوسرے سے نفع و خیر خواہی کا ہوتا ہے۔ وہ ہر ایک کا بھلا چاہتا اور اس کی خیر کی تدبیر کرتا ہے۔

یہ انداز فکر اور سوچ کی ریت نبی کریم محمد عربی علیہ السلام فرماتے ہیں کہ میری سنت ہے۔ آخر ہم دیکھتے ہیں کہ جن لوگوں نے حضور علیہ السلام کو بے پناہ تکالیف دیں اور اذیتیں پہنچائیں آپ نے ان کے لئے کبھی بددعا نہیں کی بلکہ ان کی اصلاح کے لئے دعائیں بھی کیں اور بار بار ان کو جا کر سمجھایا بھی۔

تو جو شخص اس خوبصورت لیکن کھٹن راستہ کو اپناتا ہے اسے گویا سنت رسول کی اتباع کی توفیق نصیب ہو گئی۔ اس

کا سنت سے یہ پیار اور تعلق اتنے بڑے اجر کا ذریعہ بنے گا کہ اسے جنت میں حضور علیہ السلام کی معیت و رفاقت نصیب ہو جائے گی اور جسے یہ سعادت حاصل ہو گئی اس کی خوش بختیوں کا ٹھکانہ ؟

ایک انسان کی تمام تر زندگی دو (بشرطیکہ اس کی انسانیت زندہ ہو) اسی مقصد سے ہوتی ہے کہ وصال یار نصیب ہو جائے، اور وصال یار کا یہاں ایک نسخہ ہے۔ بظاہر بہت معمولی۔ کہ اپنے دل کو ہر قسم کے کھوٹ، غش، بدخواہی سے پاک رکھو۔ ہر کسی کے لئے ہمدردی کے جذبات پیدا کرو۔ ہمدردی اس حد تک نہ بڑھ جائے کہ غیرت دینی پر آنچ آجائے۔ دینی غیرت کا اپنا مقام ہے اور انسانیت کی فلاح و صلاح کی خواہش اور

جل میرے خامہ بسم اللہ

حضرت شیخ الاسلام مولانا مدنی، شیخ التفسیر حضرت لاہوری امام الہند مولانا آزاد اور امیر شریعت حضرت بخاری صاحب قس اللہ سرہم العزیز علیہ اساطین ملت کے دفاع میں اس عنوان سے جو سلسلہ مضمون شروع ہوا تھا۔

بات ہے۔ محدود کو ہر جگہ قائم رکھنا ضروری ہے۔ رب العزت توفیق دے۔ آمین۔

محاسن ذکر کا ماما نہ پروگرام

پیر بریقہ حضرت مولانا جیل احمد دہلوی غفرلہ قادری راشدی خلیفہ مجاز حضرت رائی پوری

- ۱۔ چاند کی ہر پہلی جمعرات شیر نوالہ گیٹ لاہور
- ۲۔ چاند کا ہر پہلا جمعہ ہفتہ اتوار۔
- ۳۔ چاند کی ہر تیسری جمعرات جمعہ ہفتہ مسجد پولیس چوک واگہ ضلع لاہور
- ۴۔ چاند کا ہر تیسرا ہفتہ اتوار پیر پسرور نا روال
- ۵۔ چاند کا ہر پہلا منگل جامع مسجد گنبد والی کوٹ مراد خاں قصور

الداعی الی الخیر

حبیب اللہ قادری راشدی قائم مدرسہ تادمیہ کوٹ مراد خاں قصور

اس پر ملک بھر سے تحمین کے خطوط آئے کہ اچانک وہ سلسلہ بند ہوا تو احباب نے افسوس کے خط لکھے اور وجہ دریافت کی ؟ وہ سلسلہ احقر مکمل کر رہا ہے۔ انتظامی پابندیاں اٹھ گئیں تو پرچہ میں ورنہ کسی دوسرے ذریعہ سے یہ امانت قارئین تک پہنچ جائے گی علوی۔ مدیر غلام الدین

بڑا کنبہ

بڑا ثواب

قندانی منصوبہ بندی

حضرت ابو ہریرہؓ روایت کرتے ہیں۔ آنحضرت صلی اللہ علیہ وسلم نے فرمایا۔ جو لوگ سب پہلے جنت میں داخل ہوں ان میں سے ایک وہ ہو گا جس کا کنبہ بڑا ہو۔ اور اس کے اعمال تقویٰ سے آراستہ ہوں۔ (ابن خزيمة ترمذی غریب جلد ۱) حضرت کعب بن عجرہؓ روایت کرتے ہیں کہ آنحضرت صلی اللہ علیہ وسلم فرماتے ہیں۔ جو اپنے چھوٹے بچوں کو پالتے کیلئے دوڑ دھوپ کرتا ہے اُسے اللہ کے راستے میں جہاد کرنے کا اجر ملتا ہے۔ (طبرانی معجم ص ۱۱ جلد ۲) آنحضرت صلی اللہ علیہ وسلم فرماتے ہیں۔ جب بندے کے گناہ زیادہ ہو جاتے ہیں تو اللہ تعالیٰ اُسے بال بچوں کے فکر میں مبتلا کر دیتا ہے۔ تاکہ اس غم و فکر کی وجہ سے اس کے گناہ مٹتے رہیں۔ (احمد احیاء العلوم ص ۲۱ جلد ۲) حجت الاسلام امام غزالیؒ لکھتے ہیں۔ بعض ایسے گناہ ہوتے ہیں جن کو بال بچوں کا شکر اور معاش کا غم ہی مٹا سکتا ہے۔ (احیاء العلوم ص ۲۱ جلد ۲)

حضرت عبداللہ بن مبارک جب ایک میدان جنگ میں جہاد کر رہے تھے۔ اپنے ساتھیوں سے فرمایا۔ ”کیا تم جانتے ہو کہ ہمارے اس جہاد کے عمل سے کس کا عمل بہتر ہے ؟“ پھر خود ہی فرمایا۔ ”جس کے بال بچے زیادہ ہوں، اور کسی کے آگے دست احتیاج نہ پھیلتا ہو اگر وہ رات کو اٹھ کر اپنے بچوں کو جو اوپر سے ننگے سو رہے ہوں۔ اپنی چادر سے ڈھانپ دے تو اس کا یہ معمولی عمل ہمارے اس جہاد سے افضل ہے۔“ حضرت دعا کیجئے کہ میں بال بچوں کے عذاب سے چھوٹ جاؤں۔ ایک شخص نے اپنے شیخ کو لکھا۔ ”آپ نے واپسی جواب میں لکھا۔“ اگر عذاب سے چھوٹ جاؤ گے۔ تو ثواب سے بھی چھوٹ جاؤ گے۔“

حضرت شیخ عبدالقادر جیلانیؒ لکھتے ہیں۔ جو حاملہ عورت اپنے بچے کا بوجھ اٹھاتی ہے اُسے رات کو قیام اور دن کو روزہ رکھنے اور اللہ کے راستے میں جہاد کرنے کے برابر ثواب ملتا ہے۔ اور جب وضع حمل کی تکلیف برداشت کرتی ہے تو اُسے اس کی ہر تکلیف کے بدلے میں ایک ایک غلام آزاد کرنے کا ثواب ملتا ہے۔

اور جب ماں اپنے بچے کو دودھ پلاتی ہے۔ وہ جتنی مرتبہ پلائے گی تو اُسے ہر مرتبہ اللہ کی طرف سے ایک اجر عظیم ملتا ہے۔ (المحدث ص ۸)

غنیۃ الطالبین ص ۱۲۲

